



खबर संक्षेप

चोरों ने घर में घुसकर 14 हजार रुपये उड़ाए

यमुनानगर। जगाधरी की रूप नगर कॉलोनी में चोरों ने एक घर में घुसकर 14 हजार की नकदी चोरी कर ली। रोहित ने बताया कि वह रात को काम से लौटने के बाद अपने कमरे में जाकर सो गया था। सुबह जब वह जागा तो उसकी पेंट की जेब से पर्स गायब था। जिसमें चार हजार रुपये थे। कुछ देर बाद उसकी दादी ने उसे बताया कि उसके कमरे से भी ट्रंक में रखे 10 हजार गायब हैं।

चोरी के मामले में आरोपी गिरफ्तार

अंबाला। थाना शहजादपुर क्षेत्र में चोरी के मामले में पुलिस ने आरोपी सुरेंद्र को गिरफ्तार किया है। कोड़वा खुर्द के बलजिंद्र सिंह ने 28 जनवरी को शिकायत दर्ज करवाई थी कि आरोपी सुरेंद्र ने ट्यूबवेल से स्ट्राटर व बिजली की तारें चोरी करने का कार्य किया है।

निगम कर्मियों ने फूँका निगमायुक्त का पुतला

हरिभूमि न्यूज ॥ यमुनानगर

समान काम समान वेतन के एरियर को लेकर निगम कर्मचारियों का आंदोलन सोमवार को 17 वें दिन में प्रवेश कर गया। इस दौरान कर्मचारियों ने

■ समान काम समान वेतन के एरियर न मिलने के विरोध में निगम कर्मचारियों का आंदोलन जारी

को पूरा नहीं किया जाता उनका आंदोलन जारी रहेगा। सोमवार को आंदोलन के 17वें



यमुनानगर के निगम कार्यालय के बाहर निगम आयुक्त का पुतला फूँकते कर्मचारी।

दिन निगम कर्मचारी नगर पालिका कर्मचारी संघ हरियाणा संबंधित सर्व कर्मचारी संघ जिला प्रधान प्रवेश प्रोचा के नेतृत्व में इकट्ठे हुए। मंच संचालन नगर पालिका कर्मचारी संघ हरियाणा शाखा से सह सचिव रमेश कुमार टोडरपुर द्वारा किया गया। नगर पालिका कर्मचारी संघ

हरियाणा संबंधित सर्व कर्मचारी संघ हरियाणा जिला प्रधान प्रवेश प्रोचा ने कहा कि नगर निगम यमुनानगर जगाधरी स्थानीय प्रशासन द्वारा नगर निगम यमुनानगर में कार्यरत कर्मचारियों की मांगों को अनदेखा किया जा रहा है। निगम प्रशासन आंदोलन को कुचलना चाहता है।

उन्होंने बताया कि स्थानीय प्रशासन के साथ संघ के कई दौर की चर्चा हुई परंतु चर्चा उपरांत स्थानीय प्रशासन द्वारा कर्मचारियों को ठोस आश्वासन न देकर कर्मचारियों के साथ वायदा खिलाफी की गई। जिससे कर्मचारियों में भारी रोष है। नगर पालिका कर्मचारी संघ के कोषाध्यक्ष गुलजार अहमद व कार्यालय सचिव सोरन धलोड ने कहा कि यदि समय रहते कर्मचारियों का समान काम समान वेतन का एरियर जल्द ही कर्मचारियों के खाते में नहीं पहुंचा तो संघ आंदोलन तेज करेगा। जिसकी जिम्मेवारी स्थानीय प्रशासन की होगी। इसके उपरांत हड़ताल जैसा फैसला भी लिया जा सकता है।

मुख्यमंत्री मनोहर लाल ने भाजपा के पूर्व जिलाध्यक्ष सुखीजा का हाल-चाल जाना

आरोपियों ने घेर कर किया था जानलेवा हमला

हरिभूमि न्यूज ॥ करनाल

मुख्यमंत्री मनोहर लाल ने कहा कि भाजपा के पूर्व जिलाध्यक्ष एवं समाजसेवी अशोक सुखीजा पर जानलेवा हमले हमला करने के

■ आरोपियों के खिलाफ सख्त कार्यवाही किए जाने के आदेश एस्प्री को दिए



मुख्यमंत्री मनोहर लाल पूर्व जिलाध्यक्ष अशोक सुखीजा का हाल चाल जानते हुए।

हो रही मारपीट को छुड़वाने के लिए श्री सुखीजा गए थे, लेकिन जब वे बीच में गए तो आरोपियों ने उन्हें घेर लिया और उन पर जानलेवा हमला कर दिया। मुख्यमंत्री ने पुलिस अधीक्षक शशांक कुमार सावन को आरोपियों के खिलाफ सख्त कार्यवाही किए

जाने के आदेश दिए। इस मौके पर नीलोखंडी के विधायक धर्मपाल गौड़, भाजपा के जिलाध्यक्ष योगेंद्र राणा, मुख्यमंत्री के प्रतिनिधि संजय बठला, मीडिया कोडिनेटर जगमोहन आनंद, संजय मदान सहित अन्य भाजपा नेता उपस्थित थे।

पिता और पुत्र तिरंगा वीर की उपाधि से सम्मानित

बदहाल हो चुके 103 राष्ट्रीय ध्वजों को उतार कर अपने पास रखा

हरिभूमि न्यूज ॥ यमुनानगर

मां भारतीय रक्त वाहिनी संस्था द्वारा सोनीपत में तिरंगा सम्मान संकल्प के तहत सम्मान समारोह का आयोजन किया गया। जिसमें यमुनानगर निवासी कृष मेहता छिब्र व उनके पिता संजीव मेहता छिब्र को तिरंगा वीर की उपाधि से सम्मानित किया गया। पिता-पुत्र ने मिलकर अभी तक बदहाल हो चुके 103 राष्ट्रीय ध्वजों को उतार कर अपने पास रखा हुआ है। जल्द ही उन तिरंगों को निगम कमीशनर को सम्मान के साथ सुपुर्द किया जाएगा।



यमुनानगर निवासी संजीव मेहता व उसके लड़के कृष मेहता को तिरंगा वीर की उपाधि से सम्मानित करते संस्था के पदाधिकारी। फोटो: हरिभूमि

सम्मान के साथ यमुनानगर पहुंचने पर पिता-पुत्र का स्वागत किया गया। डाक्टर संजीव मेहता छिब्र ने बताया कि लोग घरों और दफ्तरों पर राष्ट्रीय ध्वज तो लगा लेते हैं। मगर

जब तिरंगा फट जाए, बदहाल हो जाए या उसका रंग फीका पड़ जाए। इसके बाद भी तिरंगों को नहीं उतारते। जिससे राष्ट्रीय ध्वज का अपमान होता है।

ऑटो से खंडित ध्वज उतारने के बाद शुरू हुई मुहिम

छिब्र ने बताया कि इस मुहिम की शुरुआत संस्था के संस्थापक व सचिव प्रेम गौतम ने एक ऑटो रिक्शा से खंडित ध्वज उतारने के बाद शुरू की। जिसके बाद सैकड़ों तिरंगा वीर जुड़े और राष्ट्रीय ध्वज के सम्मान में इस मुहिम की शुरुआत हुई। सोनीपत के तिरंगा वीरों ने 15 जून 2022 से इस मुहिम की शुरुआत की थी। जिसके तहत अब तक 7163 राष्ट्रीय ध्वजों को उतारा है।

ठेकेदार की कार तोड़ कर पांच लाख लूटे

पानीपत। पानीपत जिले के समालखा कस्बे की महावटी रोड पर ठेकेदार राजबीर निवासी गांव पट्टीकल्याण की फॉर्च्यूनर कार पर लाठी डंडे बरसा कर क्षतिग्रस्त कर दिया और कार के अंदर रखे पांच लाख लेकर फरार हो गए। ठेकेदार राजबीर की शिकायत पर थाना समालखा पुलिस ने गांव पट्टीकल्याण निवासी अंकित उर्फ कांचा, शुभम उर्फ नोबू, चहु, साहित, पपला खाली, मोनू व इलके आठ-नौ साथियों पर केस दर्ज किया है। राजबीर ने बताया कि उनका महावटी रोड पर मकान बन रहा है, 27 जनवरी की रात को वे अपने निर्माणस्थल मकान पर पहुंचे थे, इस दौरान आरोपी भी वहां पर आ गए और गंडासी, कुल्हाड़ी, रॉड, बिंडे, डंडे व अन्य हथियारों से उनकी कार को क्षतिग्रस्त कर अंदर रखी पांच लाख रुपये की राशि उठा कर ले गए।

फर्जी तरीके से बनाया पासपोर्ट, केस दर्ज

हरिभूमि न्यूज ॥ बराड़ा

फर्जी तरीके से डॉक्यूमेंट्स तैयार करा पासपोर्ट बनवाने का मामला सामने आया है। इसमें गांव थम्बड के 3 युवक भी शामिल हैं। थाने में सुरक्षा एजेंट की शिकायत पर मुख्य आरोपी समेत 4 लोगों के खिलाफ धोखाधड़ी समेत विभिन्न धाराओं के तहत केस दर्ज किया है। सुरक्षा एजेंट बलजीत सिंह ने बताया कि उसे सूचना मिली कि श्याम आहूजा ने गांव थम्बड का स्थाई निवासी न होते हुए गांव के पता पर फर्जी दस्तावेज तैयार करा

अपना पासपोर्ट बनवा लिया है। पुलिस के मुताबिक श्याम आहूजा का पासपोर्ट बनवाने में गांव थम्बड के आरूष व उदयवीर की मिलीभगत रही। इसमें पासपोर्ट तस्दीक बारे गवाही देकर यह पासपोर्ट बनवाया है। गांव के अरुण कुमार उर्फ सचिन ने श्याम आहूजा के फर्जी दस्तावेज तैयार कराए हैं। जबकि श्याम आहूजा नाम का कोई भी व्यक्ति गांव थम्बड में नहीं रहता। पुलिस ने आरोपी श्याम आहूजा, आरूष, उदयवीर व अरुण उर्फ सचिन के खिलाफ केस दर्ज किया है।

पानीपत में डेढ़ किया चरस सहित दो काबू

पानीपत। सीआईए वन पुलिस की टीम ने जीटी रोड पर बोलरो को मार सवार दो नशा तस्करों को मादक पदार्थ सहित गिरफ्तार किया। आरोपियों के कब्जे से 1 किलो 500 ग्राम चरस बरामद हुई। सीआईए वन प्रभारी इंस्पेक्टर दीपक ने बताया कि आरोपियों की शिनाख्त प्रवीन पुत्र दयानंद निवासी दीपालपुर व अंकित पुत्र अशोक निवासी राजलूगढ़ी जिला सोनीपत के रूप में हुई। आरोपियों से ड्यूटी मजिस्ट्रेट ईटीओ प्रवीन कुमार की मौजूदगी में मादक पदार्थ बरामद किया गया। आरोपियों के खिलाफ थाना सेक्टर 13/17 में मुकदमा दर्ज करवाया गया और पूरे मामले की जानकारी लेने के लिए एक दिन के रिमांड पर लिया।



Indus GROUP OF SCHOOLS

TRANSFORMING YOUNG MINDS INTO NATIONAL ASSETS

Scholarship cum Admission Test

4th February 2024

Sunday

at 10:00 am
for Nursery to IX & XI



For
Registration
Scan
QR Code



Our Campuses : Rohtak 9992900573 | Jind 9729606705 | Kaithal 7082951005 |
Mirchpur 7056718900 | Hisar 9466479143 | Karnal 9671111069 | Kinana 9728704032
Pillukhera 9254041041 | Khanda Kheri 9466572571

www.induseducation.org

खबर संक्षेप

विद्यार्थी मिशन बुनियाद में बनाए अपना करियर

करनाल। पीएम श्री राजकीय वरिष्ठ माध्यमिक विद्यालय कुंजपुरा में मिशन बुनियाद एवं सुपर 100 के लिए जागरूकता कार्यक्रम आयोजित किया गया। इस जागरूक कार्यक्रम में विभाग की ओर से प्रदीप कुमार विशेष रूप से उपस्थित हुए। उन्होंने विस्तार से सभी विद्यार्थियों को मिशन बुनियाद कार्यक्रम के महत्व को समझाया।

इस्तेमाल की हुई सिरिज का प्रयोग नहीं करे

करनाल। पं. चिरंजी लाल शर्मा राजकीय महाविद्यालय, करनाल के रैड रिबन क्लब के द्वारा स्लोगन लेखन प्रतियोगिता का आयोजन किया गया। जिसमें महाविद्यालय प्राचार्या डॉ. रेखा त्यागी ने प्रतियोगी विद्यार्थियों का उत्साह वर्धन किया। डॉ. त्यागी ने विद्यार्थियों को संबोधित करते हुए कहा कि एच. आई. वी. एक वायरस होता है।

माइकोबैक्टीरियम के कारण होता है कुष्ठ रोग

करनाल। सिविल सर्जन करनाल डॉ. कृष्ण कुमार ने बताया कि महात्मा गांधी की पुण्यतिथि के अवसर पर प्रत्येक वर्ष 30 जनवरी को राष्ट्रीय कुष्ठ निवारण दिवस के रूप में मनाया जाता है। इसी कड़ी में 31 जनवरी से 13 फरवरी 2024 तक स्पर्स कुष्ठ जागरूकता अभियान पखवाड़ा मनाया जाएगा जिसके तहत जिला में लोगों को कुष्ठ रोग के प्रति जागरूक किया जाएगा। सरपंच व अन्य वरिष्ठ लोगों द्वारा जन सामान्य को कुष्ठ रोग के विषय में जागरूक करने तथा रोगियों से भेदभाव न करने

गुरुद्वारा के दर्शन के लिए इच्छुक आवेदन आमंत्रित

करनाल। महाराजा रणजीत सिंह जी की पुण्यतिथि के मौके पर जून 2024 में पाकिस्तान स्थित गुरुद्वारा के दर्शन के लिए करनाल जिला के इच्छुक श्रद्धालुओं/जत्थों से आवेदन आमंत्रित किए गए हैं। हरियाणा सरकार के अतिरिक्त मुख्य सचिव गृह मंत्रालय के कार्यालय की ओर से इस सम्बंध में जारी एक पत्र के हवाले से उपायुक्त अनिशा यादव ने, पाकिस्तान स्थित उपरोक्त गुरुद्वारा के दर्शनार्थ, जिला के इच्छुक तीर्थ यात्रियों से कहा है कि वे अपने आवेदन पत्र निर्धारित परफोर्म में भरकर उपायुक्त कार्यालय में 7 फरवरी तक जमा करवाएं।

लोकनृत्य दलों के लिए आवेदन आमंत्रित

करनाल। कला एवं सांस्कृतिक कार्य विभाग हरियाणा द्वारा हरियाणा के सभी जिलों से लोकनृत्य दलों के पंजीकरण के लिए आवेदन आमंत्रित किए गए हैं। इच्छुक दल 29 फरवरी तक विभाग की मेल आईडी पर आवेदन कर सकते हैं। राज्य के पंजीकृत लोक नृत्य दलों को ही विभाग द्वारा आयोजित सांस्कृतिक कार्यक्रमों में अनुबंधित किया जायेगा। विभाग के प्रवक्ता ने टीम लीडर तथा सह-कलाकारों से संबंधित हिदायतों की जानकारी देते हुए बताया कि कोरियोग्राफर व टीम लीडर के नृत्य विधा से सम्बंधित दस्तावेजों को जाना अनिवार्य है। कोरियोग्राफर की न्यूनतम आयु 35 वर्ष तथा सह-कलाकार की आयु 18 वर्ष से कम नहीं होनी चाहिए।



संत दुर्बलनाथ की प्रतिमा का अनावरण खटीक समाज का सम्मान : डा. अमित

करनाल। संत दुर्बल नाथ समा समस्त खटिक समाज करनाल ने संत दुर्बल नाथ चौक में संत दुर्बल नाथ की प्रतिमा का अनावरण करने पर हरियाणा के मुख्यमंत्री मनोहर लाल का आभार प्रकट करते हुए उनका धन्यवाद किया। आजपा चिकित्सा प्रकीर्ण के सह संयोजक एवं खटिक समाज के कोषाध्यक्ष डा अमित कुमार ने मुख्यमंत्री मनोहर लाल का धन्यवाद करते हुए कहा कि मुख्यमंत्री द्वारा खटिक समाज को जो यह सौगत दै ही उसके लिए हम मुख्यमंत्री मनोहर लाल का दिल की गहराइतों से धन्यवाद करते हैं इसके लिए खटिक समाज हमेशा उनका आभारी रहेगा। संत दुर्बल नाथ की प्रतिमा का अनावरण करना वास्तव में सम्मान की बात है, जो उनके द्वारा छोड़ी गई विरासत के लिए एक श्रद्धांजलि है। प्रदेश में सभी समाजों व सभी धर्मों के संत महापुरुषों को सम्मान देने के लिए संत महापुरुष विचार सम्मान व प्रचार-प्रसार योजना शुरू की है।

किसानों को नैनो यूरिया जबरन देने का करेंगे विरोध : रतनमान नैनो यूरिया थोपने के मामले में कृषि विभाग में किया प्रदर्शन, सौंपा ज्ञापन

एजेंसी व विक्रेताओं पर किसानों को अनावश्यक दवाइयों की जबरन बिक्री किए जाने के लगाए आरोप

हरिभूमि न्यूज » करनाल

यूरिया खाद के साथ जंत्री तौर पर किसानों को बेचे जा रहे नैनो यूरिया के मामले ने तूल पकड़ लिया है। जिसको लेकर भारतीय किसान यूनियन (भाकियू) के बैनर तले एक बार फिर किसानों ने एकत्रित होकर सीएम सीटी में जोरदार विरोध प्रदर्शन किया। भाकियू कार्यकर्ताओं ने कड़ा एतराज जताते हुए कहा कि किसी भी कीमत पर किसानों के साथ नैनो यूरिया के नाम पर जंत्री नहीं होंने दी जाएगी। इससे पूर्व अर्जुन नगर स्थित दीनबंधू सर छोटाराम किसान भवन में जिलाध्यक्ष सुरेंद्र सिंह घुमान व जिला महासचिव सुरेंद्र सिंह बेनीवाल की अगुवाई में किसान पंचायत का आयोजन किया गया। किसान पंचायत में भाकियू के प्रदेश संरक्षक प्रेमचंद शाहपुर, प्रदेश संगठन मंत्री शाम सिंह मान, प्रवक्ता सुरेंद्र सागवान, हलका असंध प्रधान स. जोगिंद्र सिंह



झोंडा, इन्ड्री हलका प्रधान दिलावर सिंह डबकोली, हलका धरोडा प्रधान धनेतर राणा, महिला जिलाध्यक्ष नीलम राणा ने अपने विचार रखते हुए नैनो यूरिया की जंत्री बिक्री पर जोरदार तरीके से विरोध जताते हुए कहा कि किसानों के साथ की जा रही जंत्री का विरोध किया जाएगा। किसान भवन से अपने वाहनों में सवार होकर किसान प्रदेश के कृषि एवं कल्याण विभाग के उपनिदेशक के कार्यालय के मु2य द्वार बाहर एकत्रित होकर कार्यालय परिसर में जोरदार नारेबाजी करते हुए नैनो यूरिया की जंत्री बिक्री बंद किए जाने की मांग की। इसके उपरांत कृषि एवं कल्याण विभाग के एसडीओ दिनेश शर्मा व कवालीटी कंट्रोल

निरीक्षक सुनील बजाड़ को इस संबंध में ज्ञापन भी सौंपा गया। भाकियू प्रदेशाध्यक्ष रतनमान ने कहा कि किसानों को यूरिया खाद के साथ खाद एजेंसियों व विक्रेताओं द्वारा नैनो यूरिया सहित अन्य अनावश्यक दवाइयों की जंत्री बिक्री की जा रही है। इस पर तुरंत रोक लगाई जाए। अगर कोई किसान अपनी मर्जी से खरीदता है, तो ठीक है। अन्यथा जंत्री दिया गया तो जबरदस्त विरोध किया जाएगा। भारत सरकार भी इस पर गत 17 नवंबर 2022 को प्रतिबंध लगा चुकी है। इसके बाद भी नैनो यूरिया की जंत्री बिक्री जारी है। उन्होंने कहा कि प्रदेश का कृषि एवं कल्याण विभाग नैनो यूरिया की जंत्री बिक्री पर तुरंत रोक लगाने के

स2त आदेश जारी करे। अन्यथा किसानों को इसके विरोध में आंदोलन करना पड़ सकता है। खाद विक्रेताओं की दुकानों व दफतरों पर तालाबन्धी जैसा कदम भी उठाया जा सकता है। जिसकी जिम्मेवारी कृषि विभाग की होगी। रतनमान ने नेतावनी के साथ कहा कि अगर आंदोलन करने की स्थिति में किसी प्रकार के जानमाल का नुकसान होता है तो उसकी सीधे सीधे तौर पर संबंधित जिला कृषि प्रशासन व प्रदेश सरकार की जिम्मेवारी होगी। इसलिए यह ज्ञापन उचित कार्यवाही हेतु कृषि एवं कल्याण विभाग के उप निदेशक के नाम सौंपा गया है। ताकि भविष्य में आंदोलित किसानों को दोषी न ठहराया जाए। ज्ञापन में कहा गया है

लागत बढ़ेगी

किसान नेता मान ने कहा कि नैनो खाद डालने से किसानों की लागत बढ़ जाएगी। इसको खेतों में किसानों को सारे करवाने का अतिरिक्त खर्च वहन करना पड़ेगा। ना ही आज तक इस नैनो यूरिया कर खेतों में टूटल किया गया है। दानेदार यूरिया का खेतों में हर कोई किसान कर लेता है। जबकि नैनो यूरिया का सारे किया जाता है। इससे लेकर खर्च करीब किसान को नैनो की कीमत के अलावा करीब 100 रूपए प्रति एकड़ वहन करना पड़ेगा। जबकि दानेदार यूरिया की कीमत 260 रूपए प्रति कट्टा है। इसलिए भी इसका विरोध किया जा रहा है।



करनाल। अपने-अपने क्षेत्र में उत्कृष्ट कार्यों के लिए सम्मानित होते प्रतिभागी।

एकजुट होकर युवाओं को आगे लाना चाहिए : भाटिया

■ भाटिया सेवा मंच ट्रस्ट करनाल के रंगारंग इंद्रधनुष एक गोल्डन जर्नी में बहुरंगी प्रतिभा का प्रदर्शन

हरिभूमि न्यूज करनाल

भाटिया सेवा मंच ट्रस्ट करनाल द्वारा प्रतिभा सम्मान समारोह के साथ रंगारंग कार्यक्रम इंद्रधनुष एक स्वर्णिम यात्रा कार्यक्रम का आयोजन मंगल सैन आडिटोरियम में किया। इस कार्यक्रम में मुख्य भाटिया इस अवसर पर कक्षा दसवीं तथा बारहवीं में टापर बच्चों को पांच औ दस हजार के नगद पुरस्कार से पुरस्कृत किया गया। इसके अलावा अपने-अपने क्षेत्र में उल्लेखनीय कार्य करने वाले युवाओं को सम्मानित किया। इस अवसर पर उन दिवंगत समाजसेवियों शिक्षा विद तथा व्यापारियों को उनके असाधारण कार्यों के लिए सम्मानित किया गया। कार्यक्रम के सूत्रधार वनीत भाटिया तथा राजेश भाटिया रहे। इस अवसर पर विशिष्ट अतिथि

भाटिय मित्र मंडल के चैयरमैन नितिसेन भाटिया, घनश्याम भाटिया थे। कार्यक्रम में सम्मानित अतिथि भाटिया सेवक समाज फरीदाबाद के प्रधान मोहन सिंह भाटिया, सेंट्रल भाटिया सभा दिल्ली के चैयरमैन रवि भाटिया, सुधीर भाटिया, ओमप्रकाश भाटिया, विकास भाटिया मौजूद रहेंगे। इस अवसर पर विशिष्ट अतिथि मेयर रेनु बाला गुप्ता मुख्यमंत्री के प्रतिनिध संजय बठला थे। इस अवसर पर उपस्थित जनों को संबोधित करते हुए भाटिया सेवक समाज फरीदाबाद के प्रधान मोहन सिंह भाटिया ने कहा कि हमें समूह में रहना चाहिए। उन्होंने कहा कि भाटिया विरादरी को शिक्षा प्रशासनिक सेवाओं के साथ राजनीतिक के क्षेत्र में युवाओं को आगे लाने के लिए प्रशिक्षण संस्थान खोलने चाहिए। उन्होंने कहा कि आज भाटिया समाज की प्रशासनिक और राजनीतिक क्षेत्रों में कम भागीदारी है। कार्यक्रम में सोनिया चौपड़ा तथा अन्य महिलाओं ने गिद्धा प्रस्तुत किया।

जेसीआई के नवनियुक्त सदस्यों ने समारोह में की शपथ ग्रहण

हरिभूमि न्यूज » करनाल

जेसीआई करनाल सिटी द्वारा आज आज स्थानीय होटल में शपथ ग्रहण समारोह का आयोजन किया गया। जिसमें जे सी मोहित कुमार सुखीजा को वर्ष 2024 के लिए प्रधान पद के लिए चयनित किया गया। आज के कार्यक्रम में मंच संचालन जे सी अनूप भारद्वाज ने की। आये हुए सभी सम्मानित जेसी सदस्यों का स्वागत किया। आज के कार्यक्रम में मुख्य अतिथि के रूप में जगमोहन आनंद मीडिया कोऑर्डिनेटर मुख्यमंत्री हरियाणा सरकार रहे। आज के कार्यक्रम इंस्टालेशन



ऑफिसर जोन प्रेजिडेंट जे सी जितन सिंगला, इंडकेशन ऑफिसर जे सी मनीष सिंगला एवं केयनोट स्पीकर मुकेश पाहवा रहे। मुख्य अतिथियों द्वारा दीप जलाकर कार्यक्रम की विधिवत शुरुआत की। वर्ष 2023 के शहरी प्रतिनिधि राज यादव ने रिपोर्ट पेश की।

अकादमी में झुगगी-झोपड़ी के बच्चों को पढ़ाया

■ रॉबिन हुड आर्मी की ओर से चलाया जा रहा अभियान

हरिभूमि न्यूज » करनाल

सामाजिक संस्था रॉबिन हुड आर्मी की ओर से चलाए जा रहे अपने अभियान के तहत साप्ताहिक अकादमी ड्राइव और फूड ड्राइव आयोजित की गई। इस अवसर पर संस्था के सदस्यों ने सबसे पहले सेक्टर 32, के उधम सिंह चौक की झुगगी झोपड़ी के 40 बच्चों को अकादमी में पढ़ाया और उन्हें विभिन्न विषयों पर जागरूक किया। संस्था के शहरी प्रतिनिधि राज यादव ने बताया कि उनकी टीम की ओर से



करनाल। साधनहीन बच्चों को शिक्षित करते संस्था के सदस्य।

यह गतिविधि हर सप्ताह की जाती है, और साधन हीन बच्चों को शिक्षित करने के लिए हर संभव प्रयास करती है। रॉबिन हुड आर्मी के सदस्यों की

इस सामाजिक पहल का समर्थन करते हुए गुडरिच फूडटेक कंपनी ने 100 लोगों के खाने के लिए सहयोग किया जिससे टीम ने कल्पना चावला

महिला कर्मियों को अपराधों के बारे किया जागरूक

■ महिला हेल्पलाइन नंबर 1091 और पुलिस सहायता के लिए डॉयल 112 के बारे में बताया

हरिभूमि न्यूज » धरोडा

जिला पुलिस ने हरियाणा महानिदेशक श्री शत्रुजीत कपूर जी के आदेशानुसार और पुलिस अधीक्षक करनाल के मार्गदर्शन में जिला पुलिस द्वारा महिलाओं को उनके विरुद्ध होने वाले अपराधों के प्रति जागरूक करने का अभियान चलाया हुआ है। जिसमें प्रतिदिन स्कूल, कॉलेज की छात्राओं और अन्य महिलाओं को उनकी सुरक्षा और अधिकारों के बारे जागरूक किया जाता रहा है। करनाल पुलिस शुरुआत से ही महिलाओं की सुरक्षा



सुनिश्चित करने के लिए प्रतिबद्ध है। इसी क्रम में डीएसपी महिला सुरक्षा श्री नायाब सिंह के निदेशन में महिला निरीक्षक राजेश लता की अध्यक्षता में टीम ने लिबर्टी कंपनी कुटैल में जाकर महिला कर्मचारियों को महिला सुरक्षा बारे जागरूक किया। आज के समय में अपराध समाज में बुरी तरह फैल चुका है। जिसमें महिलाओं के विरुद्ध बहुत ज्यादा अपराध बढ़ रहा है।

महिलाओं का शोषण उनके घर में भी हो रहा है। महिला निरीक्षक राजेश लता ने बताया की समय बदलने के साथ अब महिलाओं को भी जागरूक होना जरूरी है। टीम ने महिला कर्मचारियों को बताया कि कई बार चुप रहकर हम भी अपराधिक गतिविधियों को बढ़ावा देते हैं। पुलिस टीम ने महिला कर्मचारियों को महिला विरुद्ध होने वाले अपराध जैसे भ. द. स. की

खुद से प्रतिस्पर्धा करें, दूसरों से नहीं

■ परीक्षा पर चर्चा के तहत विद्यार्थियों को दिए गुरु मंत्र

हरिभूमि न्यूज » करनाल

बुद्धा कॉलेज ऑफ एजुकेशन रम्बा करनाल में प्रधानमंत्री नरेन्द्र मोदी द्वारा परीक्षा पर चर्चा के सातवें संस्करण में प्राचार्य, अध्यापकों तथा वी.एड के छात्र शिक्षक ने भाग लिया। इस कार्यक्रम में चर्चा करते हुए प्रधानमंत्री नरेन्द्र मोदी ने सभी रायों के विभिन्न विद्यार्थियों एवं अभिभावकों की समस्या व समाधानों पर चर्चा करते हुए विद्यार्थियों के मन को सदृढ़ करके, इच्छा शक्ति को मजबूत बनाते हुए निडर होकर परीक्षा की तैयारी करने के गुरु मंत्र के साथ प्रेरित किया।



करनाल। बुद्धा कॉलेज ऑफ एजुकेशन के विद्यार्थी प्रधानमंत्री नरेन्द्र मोदी द्वारा आयोजित परीक्षा पर चर्चा में जानकारी हासिल करते हुए।

प्रधानमंत्री मोदी ने छात्रों से कहा कि वे खुद से प्रतिस्पर्धा करें दूसरों से नहीं। यह प्रतिस्पर्धा साकारात्मक एवं स्वस्थ होनी चाहिए। क्योंकि चुनौतियां जीवन में प्रेरणा का काम करती हैं। उन्होंने अभिभावकों को भी सम्बोधित करते हुए सयम एवं

धैर्य के साथ बच्चों को सहयोग करने के लिए कहा। प्रधानमंत्री मोदी ने शिक्षकों को भी सम्बोधित करते हुए कहा कि विद्यार्थियों के तनाव को कम करने में शिक्षक की अहम भूमिका होती है। इसलिए शिक्षक और छात्रों के मध्य एक सकारात्मक सम्बन्ध होना चाहिए।

एजेंसी ने अब तक पकड़े 35 बंदर, नागरिक भयरहित रह सकेंगे अपने घरों में

नगर निगम के टोल फ्री नम्बर 1800 180 2700 पर भी दे सकते हैं शिकायत

हरिभूमि न्यूज » करनाल

गली-मोहल्लों में आतंक मचाकर नागरिकों को परेशान करने वाले बंदरों को पकड़ने का अभियान शुरू हो गया है। नगर निगम आयुक्त अभिषेक मीणा ने बताया कि बंदरों को पकड़ने के लिए एक निजी फर्म को काम सौंपा गया है और पिछले दो-तीन दिनों से अभियान को शुरू कर दिया गया है। उन्होंने बताया कि अभियान में अब तक बंदर पकड़ने वाली टीम द्वारा शहर के प्रेम नगर, राम नगर व एफ.सी.आई. गोदाम इत्यादि क्षेत्र से

मोहल्लों में आतंक मचाने वाले बंदरों से मिलेगी मुक्ति, शहर में बंदरों को पकड़ने का अभियान शुरू : अभिषेक मीणा



करीब 35 बंदरों को पकड़ा जा चुका है। सभी बंदरों का पशु चिकित्सालय

से मेडिकल जांच उपरांत इन्हें टीम की निगरानी में कलेसर के जंगलों में

जींद की टीम को सौंपा काम

उन्होंने बताया कि हरियाणा के जींद से बंदर पकड़ने वाले एक्सपर्ट की टीम इस काम को कर रही है। करीब 5-6 व्यक्ति दो से तीन पिकरों के साथ इस काम में लगे हुए हैं। बंदरों को पकड़ने के बाद उनकी मेडिकल जांच करवाकर उन्हें कलेसर के जंगलों में प्राकृतिक वातावरण में छोड़ा जाएगा। निगमायुक्त ने बताया कि नगर निगम समय-समय पर बंदरों को पकड़ने का काम करता रहा है। इस प्रक्रिया में हालांकि सभी बंदर एक बार पकड़े नहीं आते, क्योंकि यह प्राकृतिक रूप से चुस्त-चालाक जानवर है। लेकिन जैसे ही नागरिकों की शिकायतें बंदरों को लेकर आती हैं, तत्कालीन इनको पकड़ने का अभियान चलाया जाता है। उन्होंने नागरिकों से कहा है कि बंदरों से परेशान होने की जल्दतर नहीं है, इन्हें पकड़ने का अभियान अब शुरू हो चुका है।

छोड़ने के लिए टीम रवाना हो चुकी है। निगमायुक्त ने बताया कि अभियान शहर के तमाम बंदर पकड़े

जाने तक जारी रहेगा। जहां बंदर ज्यादा है, वहां के नागरिक निगम कार्यालय में इतला कर सकते हैं,

ताकि वहां पिंजरा लगाया जा सके। नागरिक, नगर निगम के टोल फ्री नम्बर 1800 180 2700 पर भी शिकायत दर्ज करवा सकते हैं। उन्होंने बताया कि जब भी अभियान खत्म होगा, शहर के लोगों को आतंक मचाने वाले बंदरों से छुटकारा मिलेगा और वह भय रहित अपने घरों में रह सकेंगे तथा अपनी छतों पर घूमने के साथ-साथ सामान इत्यादि भी रह सकेंगे। बता दें कि अभियान से पहले नागरिक बंदरों से काफी परेशान थे, कुछ बच्चों व नागरिकों को बंदरों द्वारा काटे जाने की घटनाएं भी सामने आई थीं।

खबर संक्षेप

ऐतिहासिक रही आप की जींद रैली

पानीपत। आम आदमी पार्टी की जींद में आयोजित बदलाव जनसभा ऐतिहासिक रही। ये बात आम आदमी पार्टी के जिला अध्यक्ष राकेश चुघ ने कही। उन्होंने दावा किया कि हरियाणा में अगली सरकार आप की बनेगी। इस अवसर पर राष्ट्रीय कार्यकारिणी सदस्य सुखबीर मलिक व नीलम प्रणामी आदि मौजूद रहे।

पत्रकार भरतरिया के निधन पर जताया शोक

समालखा। आरएसएस के मुखपत्र पांचजन्य के कार्यकारी सम्पादक एवं वरिष्ठ पत्रकार ज्ञानेंद्र भरतरिया के निधन पर पानीपत के पत्रकारों ने गहरा दुख प्रकट करते हुए भगवान से ज्ञानेंद्र की आत्मा की शांति के लिए प्रार्थना की। प्रिंट व इलेक्ट्रॉनिक मीडिया जगत में अपनी सेवाएं देने वाले देश के वरिष्ठ पत्रकार ज्ञानेंद्र भरतरिया ने शनिवार व रविवार की मध्य रात्रि नई दिल्ली के एस्कॉर्ट अस्पताल में अंतिम सांस में ली।

बीजेपी के निवर्तमान पार्षद ने की मारपीट

पानीपत। पानीपत के वार्ड-16 में बीजेपी के निवर्तमान पार्षद अतर सिंह रावल ने अपने बेटे प्रदीप के साथ मिल कर अपने ही वार्ड के विकास नगर निवासी रोहताशा को परशुराम धर्मशाला में बेहोश हो जाने तक पीटा। रावल का आरोप है कि रोहताशा प्रायर्ट आईडी बनवाने की दलाली करता है, उन्होंने उसका विरोध किया तो उसने अपशब्द कहे। इधर, दोनों पक्षों ने हुडा सेक्टर 29 थाना पुलिस को एक दूसरे के खिलाफ शिकायत दी है।

कुत्ते ने दो को काट कर घायल किया

पानीपत। पानीपत के सिद्धार्थ नगर में पड़ोसियों के पालतू कुत्ते ने बुजुर्ग महिला 70 वर्षीय रतनी देवी व इनके रिश्तेदार भानु सिंह पर हमला बोल दिया। भानु सिंह व पड़ोसी ने कड़े प्रयास कर कुत्ते को पकड़ा। इस दौरान कुत्ते ने रतनी देवी के शरीर पर 19 बाघ काटा, जबकि भानु सिंह के भी कई जगह काटा। परिजनों ने रतनी देवी व भानु को पानीपत के सिविल अस्पताल में भर्ती करवाया।

फायरिंग में बाल-बाल बचे तीन परिजन

पानीपत। पानीपत के गांव जीतगढ़ निवासी धर्मेंद्र, इसके पिता राज सिंह व चाचा राममेहर के घर के बाहर गाड़ी सवार बदमाशों ने फायरिंग कर दी। फायरिंग में तीनों बाल बाल बच गए। बदमाशों ने आवाज देकर धर्मेंद्र को घर से बाहर बुलाया था। वहीं धर्मेंद्र के साथ उसके पिता राज सिंह व चाचा राममेहर भी घर के बाहर आ गए, कार सवार बदमाशों ने इनके साथ गाली-गलौज की। वहीं जब धर्मेंद्र ने बदमाशों की वीडियो बनानी चाही तो उन्होंने फायरिंग की।

हर गांव में लगेगा हेल्थ चेकअप कैंप

पानीपत। उपायुक्त डॉ वीरेंद्र दहिया ने सोमवार को जिला सचिवालय के सभागार में टीबी मुक्त जिला स्तरीय बैठक की अध्यक्षता करते हुए निर्देश दिए की गांव स्तर पर लोगों के हेल्थ चेकअप कैंप लगाए जाएं ताकि लोग बीमारी के प्रति जागरूक हों।

व्यावसायिक मार्ग दर्शन किया

पानीपत। जिला रोजगार विभाग के तत्वावधान में 2 फरवरी तक व्यावसायिक मार्गदर्शन सप्ताह का आयोजन किया जा रहा है। व्यावसायिक मार्गदर्शन सप्ताह के प्रथम दिन राजकीय कन्या वरिष्ठ माध्यमिक विद्यालय मडलोडा में व न्यू इंग्र पब्लिक स्कूल, मडलोडा में विद्यार्थियों का व्यावसायिक मार्ग दर्शन किया गया।

आईबी कॉलेज के खिलाड़ियों ने सात मेडल जीते

पानीपत। आईबी कॉलेज के विद्यार्थियों ने कुरुक्षेत्र यूनिवर्सिटी में पैचिंग स्लाइंट इंटर कॉलेज प्रतियोगिता में लड़कियों के वर्ग में फाइनल ईयर की छात्रा कीर्ति ने 60 किलो भार में पैचिंग स्लाइंट इंटर कॉलेज प्रतियोगिता में ब्रॉन्ज मेडल तथा छात्रा ननु ने 65 किलोग्राम में ब्रॉन्ज मेडल जीता। लड़कों में 60 किलो में मंडल जीते, 65 किलो में राहुल ठाकुर तथा 75 किलोग्राम में पवन कुमार ने ब्रॉन्ज मेडल जीते।

भाजपा के नवनियुक्त जिला अध्यक्ष का किया अभिनंदन

भाजपा किसी एक परिवार की नहीं कार्यकर्ताओं की पार्टी है: भट्ट

सीएम मनोहर लाल ने पर्ची खर्ची खत्म कर दी है, योग्यता के आधार पर नौकरी दी जा रही

हरिभूमि न्यूज ॥ इसराना

भाजपा में परिवारवाद नहीं है यहां पर काम करने वालों को आगे बढ़ने के अवसर दिए जाते हैं, चाहे वह गरीब परिवारों से संबंधित हो, वही सबके सामने मेरा भी एक उदाहरण है, मैं छात्र जीवन से ही भाजपा में काम कर रहा हूँ ऐसे-ऐसे भाजपा में लाखों कार्यकर्ता हैं।



भाजपा जिला अध्यक्ष दुष्यंत भट्ट को पगड़ी पहनाते हुए समाजसेवी सोहनलाल आदि।

फोटो: हरिभूमि

सीएम मनोहर लाल ने पर्ची खर्ची खत्म कर दी है, योग्यता के आधार पर नौकरी दी जा रही है। इस अवसर पर समाज सेवी सोहनलाल ने भाजपा जिला अध्यक्ष दुष्यंत भट्ट को पगड़ी

पहनाकर और भगवान परशुराम का चिन्ह फरसा भेंट कर सम्मानित किया। इस अवसर पर सोहनलाल ने कहा कि 25 फरवरी को इसराना अनाज मंडी में आयोजित होने वाली रैली सभी रिकार्ड तोड़ेगी

इसके लिए आज से ही अभियान शुरू कर दिया।

वहीं इस कार्यक्रम में 115 से अधिक लोगों ने जो विभिन्न पार्टियों में शामिल थे उन्होंने भाजपा का दामन थाम लिया। जबकि गांव

अहर के पूर्व सरपंच रणधीर मराठा ने राष्ट्रवादी कांग्रेस पार्टी छोड़ भाजपा ज्वाइन किया। इस अवसर पर पूर्व विधायक रामफल चिदाना, सत्यवान शेर, रोशन लाल माहला, हरिदत्त शास्त्री, इसराना मार्किट कमिटी चेयरमैन बलराज मलिक, जिला महामंत्री आर्य सुनील परदाना, संदीप पाठक, सुनील शर्मा, हलका विस्तारक ऋषि पाल सांगवान, महावीर शर्मा माड़ी, रामकुमार, सुल्तान खैची, रामचंद्र, सुरेन्द्र जागड़ा, देवेन्द्र उर्फ छोटे, बलवान फौजी, अनिल कुमार, जितेन्द्र, दिनेश धनगस पठर, आनन्द मलिक, सुबे सिंह, नफे सिंह, परसराम, रामकुमार, रामफल शर्मा, परथी, भीम सिंह, रणजीत सिंह, अर्जुन भान, अमर सिंह, महा सिंह, सूरजभान, कृष्ण जोगी, राज्यस्तरीय गणतंत्र दिवस समारोह में राज्यस्तरीय अर्वाइव देकर सम्मानित किया। वहीं ग्रीनमैन दलजीत के सम्मानित होने से कॉलेज के स्टाफ व विद्यार्थियों में खुशी का माहौल है। वहीं कॉलेज की प्रिंसिपल संजु अबरोल ने कहा कि



पानीपत। राजकीय कॉलेज में ग्रीनमैन प्रो. दलजीत को मिठाई खिलाते हुए प्राचार्य डॉ संजु अबरोल।

फोटो: हरिभूमि

पर्यावरण को घना करना हर नागरिक का कर्तव्य: अबरोल

ग्रीनमैन दलजीत के सम्मानित होने से कॉलेज में खुशी का माहौल

हरिभूमि न्यूज ॥ पानीपत

देशबंधु गुप्ता राजकीय महाविद्यालय के इतिहास विभाग में कार्यरत ग्रीनमैन असिस्टेंट प्रोफेसर दलजीत कुमार को पर्यावरण के क्षेत्र में लगातार बेहतरीन कार्यों और नैनो-हर्बल गार्डन स्थापित करने तथा नैनो-हर्बल गार्डन की मुहीम को जनसाधारण तक पहुंचाने के लिए राज्यपाल बंडारा दत्तात्रेय द्वारा राज्यस्तरीय गणतंत्र दिवस समारोह में राज्यस्तरीय अर्वाइव देकर सम्मानित किया। वहीं ग्रीनमैन दलजीत के सम्मानित होने से कॉलेज के स्टाफ व विद्यार्थियों में खुशी का माहौल है। वहीं कॉलेज की प्रिंसिपल संजु अबरोल ने कहा कि

प्रोफेसर दलजीत कुमार को पर्यावरण के क्षेत्र में राज्यपाल बंडारा दत्तात्रेय के हाथों सम्मान मिलना देशबंधु गुप्ता राजकीय महाविद्यालय के लिए गौरव की बात है। इससे महाविद्यालय के विद्यार्थियों और स्टाफ को अच्छे से अच्छा काम करने की प्रेरणा मिलेगी। प्रोफेसर दलजीत कुमार ने महाविद्यालय में बिना महाविद्यालय का एक भी पैसा खर्च किए हर्बल बॉटनिकल गार्डन महाविद्यालय की सौभाग्य बढ़ाई है और इनकी पर्यावरण संरक्षण की मुहीम अन्य महाविद्यालयों, स्कूलों और गांव गांव तक पहुंच रही है। इस दौरान महाविद्यालय स्टाफ और विद्यार्थियों को लड्डू वितरित किए गए। प्रोफेसर दलजीत कुमार ने सेदव सहयोग व मार्गदर्शन के लिए प्रिंसिपल संजु अबरोल, समस्त स्टाफ सदस्यों और इको क्लब के विद्यार्थियों का आभार व्यक्त किया।

बाल विवाह के विरुद्ध जनजागरूकता रैली निकाली



समालखा। बाल विवाह मुक्त अभियान के तहत कैलाश सत्याशी चिल्ड्रन फाउंडेशन के तत्वावधान में समालखा की अनाज मंडी में कार्यक्रम का आयोजन किया गया। इस दौरान बच्चों को सामाजिक बुराई बाल विवाह को लेकर जागरूक किया। फाउंडेशन के कार्यकर्ता ईश्वर सिंह ने बताया कि एमडीडी ऑफ इंडिया पानीपत के तहत अनाज मंडी समालखा में जागरूक किया गया। इस दौरान विभिन्न स्कूलों के बच्चे रहे। कार्यक्रम में बच्चों ने उत्साह के साथ भाग लिया। इस दौरान बच्चों ने नारे लगाए और बाल विवाह की जैसी बुराई को जड़ से खत्म करने का आह्वान किया। ईश्वर सिंह ने कहा कि बाल विवाह एक कूप्रथा है, इसको बच्चों को व उनके माता पिता को शिक्षित करके खत्म किया जा सकता है। लोगों को बाल विवाह रोकने के लिए आगे आना चाहिए। बता दें कि फाउंडेशन बच्चों के हितों के लिए काम करती है। इसके तहत बाल मजदूरी, बाल विवाह, बच्चों का यौन शोषण आदि के खिलाफ जागरूकता फैलाई जा रही है।

विद्यार्थी अपना मनोबल उंचा कर बिना किसी भय के परीक्षा दें: शर्मा

प्रयाग इंटरनेशनल स्कूल में विद्यार्थियों ने पीएम मोदी की परीक्षा पे चर्चा देखी

हरिभूमि न्यूज ॥ पानीपत

प्रयाग इंटरनेशनल स्कूल में कक्षा 9वीं से 12वीं के विद्यार्थियों को परीक्षा पे चर्चा सातवां संस्करण दिखाया गया। जिसमें बच्चों ने उत्साहपूर्वक भाग लिया। समारोह का शुभारंभ केंद्रीय विद्यालय दिल्ली के विद्यार्थियों ने परीक्षा पे चर्चा एंथम गीत के साथ किया। जबकि प्रधानमंत्री नरेंद्र मोदी ने सभागार में उपस्थित अभिभावक, शिक्षक, विद्यार्थियों एवं ऑनलाइन माध्यम से जुड़े बच्चों से प्रश्नोत्तरी का



प्रयाग इंटरनेशनल स्कूल में पीएम मोदी का संबोधन सुनते हुए विद्यार्थी।

सिलसिला शुरू किया। बच्चों ने अपने सवाल में पूछा कि प्रधानमंत्री मोदी परीक्षा के दौरान विद्यार्थियों पर परिवार, शिक्षक, समाज का बहुत दबाव रहता है जिसके उत्तर में

आपसी प्रतिस्पर्धा से कैसे छुटकारा पाया जा सकता है। जिसके उत्तर में प्रधानमंत्री मोदी ने कहा कि बच्चों के बीच आपसी प्रतिस्पर्धा की भावना होनी चाहिए। जीवन में चुनौती नहीं होगी तो जीवन प्रेरणाहीन व चेतनाहीन हो जाएगा। इस अवसर पर विद्यालय की प्रधानाचार्य अंजु गुप्ता ने कहा कि विद्यार्थी अकसर परीक्षा के दौरान मानसिक दबाव में आ जाते हैं उनको अपने माता-पिता से बात करनी चाहिए एवं अपने लक्ष्य की ओर कड़ी मेहनत करते हुए बढ़ते रहना चाहिए। स्कूल के वाइस चेयरमैन कार्तिक शर्मा ने बच्चों को निडर होकर, आत्मविश्वास के साथ आगे बढ़ते रहने की बात कही, जिससे वो जल्दी ही अपनी मंजिल पा सकेंगे।

कांग्रेस सरकार बनने पर होगा पानीपत ग्रामीण हलके का विकास: कुंडू

हरिभूमि न्यूज ॥ पानीपत

हरियाणा में कांग्रेस का घर घर कांग्रेस, हर घर कांग्रेस अभियान को लेकर युवा कांग्रेस के पूर्व प्रदेश अध्यक्ष सचिन कुंडू ने काबडी रोड कार्यालय पर अपने कार्यकर्ताओं के साथ बैठक की। बैठक में घर घर कांग्रेस, हर घर कांग्रेस को लेकर कार्यकर्ताओं को जिम्मेदारी सौंपी। इधर, कुंडू ने अपने संबोधन में कहा कि भाजपा सरकार हर मोर्चे पर फेल हो चुकी है। वहीं पानीपत ग्रामीण हलके की जनता सुविधाएं नहीं मिलने पर नारकीय जीवन जीने को मजबूर है। उन्होंने कहा कि प्रदेश में कांग्रेस की सरकार बनने पर जनता से किए हर वादों को पूरा किया जाएगा और पानीपत ग्रामीण हलके का तेजी से विकास करवाया जाएगा। बैठक में नगर



पानीपत। युवा कांग्रेस के पूर्व प्रदेशाध्यक्ष सचिन कुंडू संबोधन करते हुए।

फोटो: हरिभूमि

निगम के पूर्व सीनियर डिट्टी में सुभाष भटला, पूर्व ब्लॉक समिति के अध्यक्ष रमेश मलिक, साधुयाम त्यागी, मदनलाल मजोका पांचाल, राम रतन अग्रवाल पूर्व पार्षद, पवन स्वामी, डीपी ग्रावर, शीशाराम, स्पुटर अली, जितेंद्र कंडेला, पूर्व ब्लाक प्रधान दीपक खटकड़, सतपाल रोड, माधव राम

कश्यप, भगवान कश्यप, पवन, रामकिशन कालूपीर कॉलोनी, दिनेश मास्टर कालूपीर कॉलोनी, सुरेश सैनी अर्जुन नगर, रमेश पांचाल, राम सिंह सैनी जी, राकेश गोयल, मनु शर्मा, बलवान सैनी, राजबीर लखमी कॉलोनी व शीशाराम संत नगर समेत बड़ी संख्या में कांग्रेसी कार्यकर्ता उपस्थित रहे।

आर्य कॉलेज के खिलाड़ियों ने पैचिंग स्लाइंट में मेडल जीते



पानीपत। पंजाब के अमृतसर स्थित गुरु नानक देव विश्वविद्यालय में आयोजित ऑल इंडिया इंटर यूनिवर्सिटी पैचिंग स्लाइंट प्रतियोगिता में आर्य कॉलेज के खिलाड़ियों ने तीन कांस्य पदक जीत कर कॉलेज का नाम रोशन किया। कॉलेज प्राचार्य डॉ. जगदीश गुप्ता ने बताया कि 25 से 27 जनवरी तक अमृतसर के गुरु नानक देव विश्वविद्यालय में ऑल इंडिया इंटर यूनिवर्सिटी पैचिंग स्लाइंट प्रतियोगिता में आर्य कॉलेज के बीच द्वितीय वर्ष के छात्र आशु, बीए तृतीय वर्ष की माफोी और सुकानन ने पैचिंग स्लाइंट के गांडा विधा में ब्रॉन्ज मेडल जीत कर न केवल अपने महाविद्यालय का अपितु अपने जिले व राज्य का भी नाम रोशन किया। वहीं आज कॉलेज प्रांगण में विजेता खिलाड़ियों का सम्मान किया गया व खिलाड़ियों के उज्ज्वल भविष्य की कामना की। प्राचार्य डॉ. जगदीश गुप्ता ने कॉलेज के शारीरिक शिक्षा विभाग के विभागाध्यक्ष डॉ. नरेश सैनी, प्राध्यापिका मामनी सैनी, डॉ. राजेश कुमार, कोच राजेंद्र देशवाल, राजा तोमर, सुनील पहल, कोच रजनी व अनूप गुलिया को बधाई दी।

आर्य स्कूल के विद्यार्थियों ने लिया मोदी से सफलता का मूल मंत्र



पानीपत। आर्य वरिष्ठ माध्यमिक विद्यालय के प्रांगण में परीक्षा पे चर्चा कार्यक्रम का आयोजन किया गया। जिसमें विद्यालय के सभी विद्यार्थियों को प्रधानमंत्री नरेन्द्र मोदी द्वारा परीक्षा पे चर्चा विषय पर विचारों का सौभाग्य प्रसारण दिखाया गया। प्राचार्य मनीष धनगस ने अध्यक्षता की। उन्होंने कहा कि यह अभियान बच्चों को परीक्षा के दौरान तनाव से बचाने और सकारात्मक मनोबल का संरक्षण करने में मदद करता है। वहीं पीएम मोदी ने कहा कि जीवन में दबाव तो बनता रहता है। ऐसे समय में छात्रों को पढ़ाई के साथ-साथ अच्छी नींद और संतुलित आहार तथा व्यायाम भी करते रहना चाहिए। प्रधानमंत्री ने कहा कि यदि जीवन में प्रतिस्पर्धा न हो तो तो फिर जीवन बहुत ही प्रेरणा हीन और चेतनाहीन बन जाएगा। प्रधानमंत्री ने कहा कि कई छात्र परीक्षा के दिन किताब पढ़ना नहीं छोड़ते हैं, छात्रों को परीक्षा केंद्र में सहज भाव से जाना चाहिए। प्रधानमंत्री ने कहा कि आजकल लिखने की आदत कम हो गई है जबकि छात्रों को प्रतिदिन लिखने का नियमित अभ्यास करना चाहिए ताकि परीक्षा में लिखते समय उन्हें समस्या न आए। इस अवसर पर विद्यालय का समस्त स्टाफ मौजूद रहा।

कुरुक्षेत्र विश्वविद्यालय में हुआ इंटर कॉलेज कराटे चैम्पियनशिप कराटे चैम्पियनशिप में छाए एसडी कॉलेज के खिलाड़ी

हरिभूमि न्यूज ॥ पानीपत

एसडी पीजी कॉलेज के तीन खिलाड़ियों ने कुरुक्षेत्र विश्वविद्यालय में आयोजित इंटर कॉलेज कराटे चैम्पियनशिप में तीन मेडल जीतकर कॉलेज और जिले का मान बढ़ाया। कराटे की व्यक्तिगत प्रतिस्पर्धाओं में 60 किलोग्राम भारवर्ग में जतिन ने स्वर्ण, 50 किलोग्राम में प्रीती जागलान ने रजत और 68 किलोग्राम में किरण ने कांस्य पदक पर कब्जा किया। विजेता छात्राओं का कॉलेज प्रांगण में पहुंचने पर स्वागत एसडी पीजी कॉलेज प्रधान दिनेश गोयल, प्राचार्य डॉ. अनुपम अरोड़ा, शारीरिक शिक्षा विभागाध्यक्ष डॉ. सुशीला बेनीवाल, प्रो.रेखा, कोच अंकुश मलिक,



पानीपत। एसडी कॉलेज के प्राचार्य डॉ अनुपम अरोड़ा के साथ विजेता खिलाड़ी।

फोटो: हरिभूमि

ग्राउंड्समैन प्रताप और अन्य प्राध्यापकों ने किया। वहीं जतिन और प्रीती जागलान का चयन आल इंडिया इंटर यूनिवर्सिटी कराटे

टूर्नामेंट कैंप के लिए हो गया है। इधर, कॉलेज के प्रधान दिनेश गोयल ने कहा कि जतिन, प्रीती जागलान और किरण ने जो

उपलब्धि हासिल की है वह हर विद्यार्थी के लिए गौरव और हर्ष का विषय है। खेल गतिविधियों में शामिल होना हर व्यक्ति के लिए कई

तरह से फायदेमंद होता है। खेल न केवल शारीरिक ताकत प्रदान करते हैं बल्कि इनसे हम मानसिक रूप से भी शक्तिशाली और मजबूत बनते हैं। कॉलेज बेटियों को हर तरह से प्रोत्साहित करता है और भविष्य में भी उन्हें इसी प्रकार से प्रेरित करता रहेगा। वहीं डॉ. अनुपम अरोड़ा ने कहा कि महिला सशक्तिकरण के अंतर्गत विभिन्न क्षेत्रों में महिलाओं को कराटे का प्रशिक्षण देकर आत्मनिर्भर बनाना हमारा उद्देश्य होना चाहिए। इस प्रकार के प्रशिक्षण से हम महिला सुरक्षा एवं बेटे बचाओ बेटे पढ़ाओ को और कारगर ढंग से लागू कर सकते हैं। इस अवसर पर डॉ एसके वर्मा, डॉ. मुकेश पुनिया, प्रो. सुशीला बेनीवाल, प्रो. रेखा, दीपक मितल व चिराग सिंगला आदि मौजूद रहे।

खबर संक्षेप

पांच दिवसीय ट्रेनिंग

कैप का शुभारंभ

अंबाला। जिला रेडक्रास सोसाइटी द्वारा राजकीय कन्या सीनियर सैकेंडरी स्कूल पुलिस लाइन में पांच दिवसीय जिला स्तरीय जूनियर रेडक्रास ट्रेनिंग कैप का शुभारंभ जिला शिक्षा अधिकारी सुरेश कुमार ने किया। उन्होंने बताया कि बच्चों को कैप में प्रशिक्षण लेकर समाजिक गतिविधियों से जुड़ने का मौका मिलता है।

भरे जाएंगे ग्रामीण

चौकीदारों के पद

अंबाला। जिला खंड विकास एवं पंचायत अधिकारी दिनेश शर्मा ने बताया कि खंड विकास एवं पंचायत कार्यालय अंबाला-वन के तहत 14 ग्राम पंचायतों में ग्रामीण चौकीदारों के पद निकाले गए हैं। कोई भी व्यक्ति इन पदों के लिए आवेदन कर सकता है। उन्होंने बताया कि खंड अंबाला में ग्राम पंचायतों के तहत ग्रामीण चौकीदार के लिए भरे जाने हैं।

दो फरवरी तक मार्गदर्शन

सप्ताह मनाया जाएगा

अंबाला। रोजगार विभाग हरियाणा के निर्देशानुसार 29 जनवरी 2024 से 2 फरवरी 2024 तक प्रदेशभर में शैक्षणिक संस्थानों में एक विशेष व्यवसायिक मार्गदर्शन सप्ताह मनाया जा रहा है। इस सप्ताह के दौरान रोजगार कार्यालय की व्यवसायिक मार्गदर्शन शाखा द्वारा विद्यार्थियों को उनके कैरियर से संबंधित व्यवसायिक मार्गदर्शन देने के लिए आमंत्रित किया गया है।

चोरी प्रयास का

आरोपित दबोचा

अंबाला। थाना पडाव में दर्ज मक्सिचर मशीन चोरी करने की नीयत के मामले में पुलिस ने आरोपी साहिल उर्फ काला को गिरफ्तार किया है। अब उसे दो दिन के रिमांड पर लिया गया है। फडीली के हरनेक सिंह ने 28 को शिकायत दर्ज करवाई थी कि 3-4 लडकों ने गांव फडीली के सरकारी ट्यूबवेल से मक्सिचर मशीन को चोरी करने की कोशिश करने का अपराधिक कार्य किया है।

अंबाला: पंचायत भवन में

रक्तदान शिविर एक को

अंबाला। जीवन में अनमोल काम, जीते जी रक्तदान से प्रेरित जनसेवा आरोग्य केंद्र द्वारा 1 फरवरी को अंबाला शहर के पंचायत भवन में स्वर्गीय रामजी दास चावला की याद में सुबह 10 से दोपहर 2 बजे तक रक्तदान शिविर लगाया जा रहा है। संस्था के प्रधान सतीश चावला ने बताया कि इसमें मुख्य अतिथि गृह एवं स्वास्थ्य मंत्री अनिल विज होंगे।

शंभू टोल प्लाजा से मिले

शव का हुआ पोस्टमॉर्टम

अंबाला। शंभू टोल प्लाजा के पास खेतों से मिले रिटायर्ड कर्मचारी के शव का सोमवार को चिकित्सकों के पैराल ने पोस्टमॉर्टम किया। जांच में परिवर्जित ने बताया कि मृतक वृद्धि कर्नर नहीं था। उसे सफ़ाई गाने बजाने का शौक था। मूल रूप से फरीदाबाद के रहने वाला रविंदर राजकीय रेलवे पुलिस से रिटायर्ड होने के बाद अंबाला शहर में कालका चौक के पास पिछले 6 साल से धर्म की बहन के पास रहता था। रविंदर शनिवार देर शाम को घर जाने की बात कहकर घर से निकला था।

हिट एंड रन कानून को तुरंत वापस लेने की मांग

नारायणगढ़। हिट एंड रन केस में दस साल की सजा व पांच लाख रुपए जुर्माने के कानून को वापस लेने की मांग को लेकर जिला भर के ड्राइवरों ने एक फिर एकजुट होने का निर्णय लिया है। 5 फरवरी को उपयुक्त के माध्यम से वे चालक राष्ट्रपति को ज्ञापन देंगे। उनका कहना है कि यदि सरकार ने कानून रद्द नहीं किया तो देश भर में 16 फरवरी को चक्का जाम कर आंदोलन को तेज किया जाएगा। सोमवार को सीआईटीयू से संबंधित दि ट्रांसपोर्ट वर्कर्स यूनियन के जिला प्रधान रफी मोहम्मद ने कम्प्यूटिटी हाल में जिला कमिटी की बैठक में कहा कि भारतीय न्याय संहिता 2023 की धारा 106 (1) और (2) में ड्राइवर पर लाइव गैरि आरि मरकज रजा व जुर्मनि को वापिस लेने की मांग को लेकर हस्ताक्षर अभियान जारी है। इसके लिए सात कमेटीयों का गठन किया हुआ है। ये अलग जगहों पर ड्राइवरों से संपर्क कर हस्ताक्षर करवा रही है। राज्य कमेटी सदस्य सुनील व जिला सह सचिव सदीक ने कहा कि नया हस्ताक्षर का संयुक्त ज्ञापन 5 फरवरी को राष्ट्रपति को भेजा जाएगा। यूनियन के राज्य महासचिव सतीश सेठी व जिला कमेटी सदस्य शैल पाल व हरदीप ने कहा कि सभी चालक वाहन चालकों से पहले अपने हट देवता से प्रार्थना करते हैं कि कोई दुर्घटना न हो और वह सुरक्षित अपने घर लौट आए।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो वह निम्न टेलीफोन नम्बरों पर कार्यालय समय पर सूचित करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 8295454800, 9253681005

सवा करोड़ रुपये की लागत से डिफेंस कॉलोनी बांध रोड का होगा निर्माण

हरिभूमि न्यूज़ ▶▶ अंबाला

अंबाला छावनी में डिफेंस कॉलोनी कच्चे बांध रोड को पक्का करने का काम शुरू हो गया है। इसके निर्माण पर सवा करोड़ रुपये खर्च आएगा। गृहमंत्री अनिल विज ने सोमवार को इसका शिलान्यास करते हुए कहा कि यह पहला ऐसा प्रोजेक्ट है जिसमें सेना और राज्य सरकार मिलकर कार्य कर रही हैं। इससे पहले डिफेंस कॉलोनी गुड सिटीजन वेलफेयर सोसायटी और कैटोनमेंट बोर्ड अधिकारियों ने मुख्यअतिथि अनिल विज व स्टेशन कमांडर ब्रिगेडियर रणजीत सिंह को स्मृति चिंह व शॉल भेंटकर अभिनन्दन किया। यहां अपने संबोधन में विज ने कहा कि पहले डिफेंस कॉलोनी उनके विधानसभा क्षेत्र में नहीं थी। जैसे ही यह क्षेत्र उनके विधानसभा क्षेत्र में आया तो उन्होंने यहां जो भी कार्य उनके संज्ञान में लाए गए उन्हें करवाया। उन्होंने कहा कच्चे बांध रोड को पक्का करने के कार्य पर लगभग सवा करोड़ रुपये की राशि खर्च



होगी। इसमें 50 लाख रुपये की राशि उन्होंने अपने स्वैच्छिक कोष से तथा 75 लाख रुपये की राशि कैटोनमेंट बोर्ड द्वारा खर्च की जाएगी। उन्होंने कहा कि इस बांध के बनने से कॉलोनी के साथ-साथ आस-पास के क्षेत्र के लोगों को काफी फायदा मिलेगा। कॉलोनी में नालियां, गलियां, सड़कें, स्ट्रीट लाइटों के साथ-साथ अन्य विकास कार्य करवाए गए हैं, सीवरेज का कार्य भी यहां पर करवाने का काम किया जा रहा है।

बांध रोड का निर्माण सेना और राज्य सरकार मिलकर कर रही: गृहमंत्री



विज ने कहा कि 500 करोड़ रुपये की लागत से अंबाला छावनी जैटि रोड पर अंतर्राष्ट्रीय स्तर का शहीदों को समर्पित शहीदी स्मारक बनाने का काम किया जा रहा है। आजादी की पहली लड़ाई छावनी से शुरू हुई थी। इस स्मारक को बनाए जाने के लिए उन्होंने लंबी लड़ाई लड़ी। हर मंच से यहां पर स्मारक बनाए जाने की बात रखी। उन्होंने कहा कि छावनी के चारों तरफ 6 लेन की रिंग रोड बन रही है जोकि डिफेंस कॉलोनी के बलिकुल नजदीक होगी।

बेरहमी से किया था ट्यूबवेल ऑपरेटर का कत्ल, पुलिस के खिलाफ नारेबाजी

हत्यारों की गिरफ्तारी न होने से खफा ग्रामीणों ने लगाया जाम

12 दिन पहले तेजधार हथियारों से हमला कर युवक की हुई थी हत्या, अभी तक पुलिस नहीं पकड़ पाई किसी आरोपी को, ग्रामीणों ने 6 फरवरी तक आरोपितों को पकड़ने का दिया अल्टीमेटम

हरिभूमि न्यूज़ ▶▶ बराड़ा

बेरहमी से कत्ल किए गए ट्यूबवेल ऑपरेटर हरचरण सिंह की कतिलों की गिरफ्तारी को लेकर सोमवार को गुस्साए ग्रामीणों को बराड़ा-शाहाबाद रोड जाम कर दिया। गांव उगाला के मंगलपुरा के रहने वाले हरचरण सिंह की कुछ रोज पहले बेरहमी से हत्या कर दी थी। अभी तक इस मामले में पुलिस किसी भी आरोपी को नहीं पकड़ पाई। ग्रामीणों को जाम से पहले पुलिस को अल्टीमेटम दिया था। करीब साढ़े 12 बजे ग्रामीणों ने मुख्य रोड पर पावर हाउस के समीप जाम लगा



बराड़ा। पाँवर हाउस के समक्ष रोड पर बैठे ग्रामीण तथा ग्रामीणों को समझाते डीएसपी अनिल कुमार।

दिया। इसके बाद ग्रामीणों ने पुलिस के खिलाफ नारेबाजी शुरू कर दी। ग्रामीणों का आरोप है कि पुलिस मामले को गंभीरता से नहीं ले रही। 12 दिन बीत जाने के बाद भी हत्यारोंपियों का कोई सुराग नहीं लगा है। जाम की वजह से मुख्य सड़क पर यातायात बुकी तरह से प्रभावित हो गया। सड़क से गुजरने वाले छोटे बड़े वाहन जाम में फंस गए। मृतक के चचेरे भाई हरपाल सिंह ने कहा कि जब भी पुलिस को इस मामले के बारे में पूछा जाता है तो सफ़ि आश्वासन ही दिया जाता है। हत्यारों का अभी तक कोई सुराग नहीं है। अभी तक किसी को यह भी नहीं पता कि आखिर हत्यारे कौन हैं? हरचरण सिंह की हत्या क्यों की गई। एसपी को मौके पर बुलाने पर अड़े



फोटो : हरिभूमि

निरंतर जांच जारी

ट्यूबवेल ऑपरेटर हरचरण सिंह की हत्या के आरोपियों का पता लगाने के लिए पुलिस निरंतर जांच-पड़ताल कर रही है। पीडित परिवार व ग्रामीणों द्वारा सड़क पर जाम लगाया गया था। आरोपियों का शीघ्र पता लगा सलाखों के पीछे धकेलने के आशवासन के बाद ग्रामीण जाम खोलने हेतु राजी हो गए हैं।

-अनिल कुमार, डीएसपी, बराड़ा

हत्याकांड से उनके बाजीगर समाज में गहरा रोष है। 12 दिन बीत जाने के बाद भी पुलिस हत्यारों का कोई सुराग नहीं लगा पाई है। इसी कारण से उन्हें जाम लगाया पड़ा। उन्होंने बताया कि बातचीत के बाद लोगों ने पुलिस को 6 फरवरी तक का समय दिया है। अगर पुलिस इस गुत्थी को नहीं सुलझाती तो फिर वे सड़क जाम करेंगे। बता दें कि हरचरण सिंह उर्फ गोल्डी की 17 जनवरी की रात को तेजधार हथियार से हत्या की



नारा लेखन प्रतियोगिता में पूजन प्रथम

नारायणगढ़। राजकीय स्नातकोत्तर महाविद्यालय में आईक्यूएसी के तत्वाधान में आंतरिक शिकायत समिति (आईसीसी) के तहत नारा लेखन प्रतियोगिता का आयोजन किया गया। इस प्रतियोगिता में विभिन्न कक्षाओं के विद्यार्थियों ने बड़ चढ़कर भाग लिया। प्रतियोगिता का विषय प्रवेशन ऑफ सेक्सुअल हेरैसमेंट ऐट वर्क प्लेस रहा। विद्यार्थियों ने संबंधित विषय पर आधारित, आकर्षक एवं अर्थपूर्ण स्लोगन बनाए जिसकी प्रचार्य ने साराहना की और विद्यार्थियों को महाविद्यालय में होने वाली ऐसी सभी गतिविधियों में भाग लेने के लिए प्रोत्साहित किया। आंतरिक शिकायत समिति की अध्यक्ष, डॉ. सीमा राणा ने विद्यार्थियों को संबंधित विषय की जानकारी दी। कार्यक्रम को सफल बनाने में समिति के सदस्यों प्रो. रेणु कुमारी तथा प्रो. देवेन्द्र धींगरा ने महत्वपूर्ण भूमिका निभाई। नारा लेखन प्रतियोगिता में प्रथम स्थान पर पूजन तथा केशव, द्वितीय स्थान पर रितिकेश, एवं तृतीय स्थान पर सलीनी रही। विजेता विद्यार्थियों को प्रचार्या द्वारा पुरस्कार एवं प्रमाण पत्र देकर सम्मानित किया गया। निर्णायक मण्डल की भूमिका प्रो. जोगा सिंह, प्रो. अनिल सैनी एवं प्रो. रीमा संधु ने निभाई।



सीएम आज चुनावी कार्यालय का करेंगे उद्घाटन

अंबाला। मुख्यमंत्री मनोहर लाल अंबाला में लोकसभा चुनाव कार्यालय का उद्घाटन करने के लिए मंगलवार को पहुंचे। यहां वरुचुअल माध्यम से सभी दस लोकसभा चुनाव कार्यालयों का उद्घाटन किया जाएगा। सोमवार को भाजपा जिला अध्यक्ष मनदीप राणा ने सेक्टर-10 जिला भाजपा कार्यालय में पहुंचकर पार्टी पदाधिकारी व कार्यकर्ताओं के साथ तैयारियों को लेकर विचार-विमर्श किया। राणा ने कहा कि लोकसभा चुनाव को लेकर भाजपा ने अपनी तैयारी शुरू कर दी है। मंगलवार को प्रदेश के मुख्यमंत्री मनोहर लाल शर्मा सेक्टर-10 जिला भाजपा कार्यालय में पहुंचे। उनके साथ गृहमंत्री अनिल विज भी शिरकत करेंगे। मुख्यमंत्री मनोहर लाल चुनाव को लेकर अंबाला लोकसभा कार्यालय का उद्घाटन करेंगे। साथ ही प्रदेश के बाकी नौ लोकसभा कार्यालयों का भी वरुचुअल उद्घाटन करेंगे। मुख्यमंत्री दोपहर 1.30 बजे अंबाला पहुंचे। इस कार्यक्रम में अंबाला लोकसभा की सभी नौ विधानसभा से भी मुख्य पदाधिकारी व कार्यकर्ता पहुंचे। उन्होंने बताया कि अंबाला लोकसभा में नौ विधानसभा आती हैं। इन सभी विधानसभा से चुनाव जीते, चुनाव लड़े व्यक्ति, चेयरमैन, प्रमुख पदाधिकारी, मंडल अध्यक्ष, महामंत्री व कार्यकर्ता कार्यक्रम में पहुंचे। उन्होंने कांग्रेस पर कटाक्ष करते हुए कहा कि भाजपा कांग्रेस के साथ अपना मुक़ाबला नहीं मानती। कांग्रेस के लोग भी भाजपा के साथ अपने आपको मुक़ाबले में कहीं समझ ही नहीं रहे हैं इसलिए कांग्रेस की चुनाव को लेकर कोई तैयारी भी नहीं है।

हथीरा ने करधान की टीम को सात विकेट से हराया

विधायक रामकरण काला ने युवाओं से खेलों में बड़ चढ़कर हिस्सेदारी करने का किया आग्रह

हरिभूमि न्यूज़ ▶▶ बराड़ा

गांव उगाला में बीबी जॉयज क्रिकेट क्लब द्वारा एक दिवसीय क्रिकेट टूर्नामेंट का आयोजन किया गया। सुरेश थिंद व मनप्रीत महरोक अगुवाई में आयोजित किए गए इस से क्रिकेट टूर्नामेंट में पंजाब और हरियाणा की कुल 12 टीमों ने हिस्सा लिया। क्लब द्वारा आयोजित किए गए टूर्नामेंट में खिलाड़ियों का उत्साहवर्धन करने के लिए शाहाबाद मारकंडा के विधायक रामकरण काला, किसान यूनियन प्रदेश प्रधान गुरनाम सिंह चंदनी, जिला परिषद मंबर जसवंत सिंह, मंबर सुखविंदर



बराड़ा। टूर्नामेंट के विजेता हथीरा के टीम द्राप्पी के साथ। फोटो : हरिभूमि

सिंह, नंबरदार सुखदेव सिंह सहित अन्य गणमान्य व्यक्ति उपस्थित रहे। प्रतियोगिता में बुखेड़ी, नारा, सुभरी, हथीरा, जोली, रादौर, मुलाना, चुरा, उगाला, कुरावाला, सालारपुर व कराधान की टीमों ने हिस्सा लिया। फ़ाइनल मैच हथीरा व कराधान की टीमों के मध्य खेला गया। इसमें

काला ने कहा कि इन खेलों की हमारे जीवन में बहुत अहम भूमिका है। खेलों से जहां हमारा शारीरिक विकास होता है वहीं इससे हमारा मानसिक विकास भी होता है। नंबरदार सुखदेव सिंह ने सहायन करते हुए कहा कि क्लब द्वारा खेलों का यह उठाया गया कदम बहुत ही सराहनीय है। उन्होंने युवा पीढ़ी को खेलों में बड़ चढ़कर भाग लेने के लिए प्रेरित किया। फ़ाइनल में विजय प्राप्त करने वाली हथीरा की टीम को 51 हजार, उपविजेता टीम को 31 हजार तथा तृतीय स्थान पर आने वाली टीम यारा को 71 सौ रुपये दिए गए। इसके अलावा मैन ऑफ़ द सीरीज 11 हजार रुपये दिए गए। इस मौके पर गुरमीत सिंह वधवा, सुरजीत सिंह कसेरला, राकेश भल्ला, सरपंच महेंद्र सिंह मौजूद थे।

राज्यसभा सांसद की अध्यक्षता में जिला विकास समन्वय एवं निगरानी समिति की बैठक

योजनाओं में अनियमितता पाने पर अधिकारियों को फटकार

हरिभूमि न्यूज़ ▶▶ अंबाला

राज्यसभा सांसद कार्तिकेश शर्मा ने कहा कि मुख्यमंत्री मनोहर लाल जीरो टोलरेंस की नीति के तहत भ्रष्टाचार को खत्म करने का काम कर रहे हैं। इसी तर्ज पर अब जिला विकास समन्वय एवं निगरानी समिति भी काम कर रही है। उन्होंने कहा कि समिति लटकती योजनाओं को पुरा करवाने का काम कर रही है। कई योजनाओं में अनियमितता पाए जाने पर शर्मा ने अधिकारियों को फटकार भी लगाई। राज्यसभा सांसद कार्तिकेश शर्मा सोमवार को पंचायत भवन में जिला विकास



अंबाला। पंचायत भवन में आयोजित मीटिंग के दौरान मौजूद राज्यसभा सांसद कार्तिकेश शर्मा व प्रशासनिक अधिकारी। फोटो : हरिभूमि

समन्वय एवं निगरानी समिति की बैठक की अध्यक्षता कर रहे थे। इस मौके पर उनके साथ उपयुक्त डॉ. शालीन, अतिरिक्त उपयुक्त

अपराजिता व जिला प्रशासन के अधिकारी मौजूद रहे। शर्मा ने पिछली बैठक के दौरान एजेंडे में रखे गए बिंदुओं पर चर्चा करके उन्हें दुरुस्त करने बारे निर्देश दिए। इसके साथ ही उन्होंने स्वच्छ भारत मिशन के तहत जारी फंड के बारे सही जानकारी न होने के चलते उपायुक्त को चार सदस्यीय कमेटी गठित करने व सुलभ शौचालयों की स्थिति की सही जानकारी देने के आदेश दिए। उन्होंने कहा कि केंद्र व राज्य सरकार द्वारा जो कल्याणकारी नीतियां एवं योजनाएं क्रियान्वित की गई हैं उनका लाभ लोगों को मिलना सुनिश्चित होना चाहिए। योजनाओं

को क्रियान्वित करने में यदि कोई समस्या आ रही है तो सामंजस्य बनाकर सम्बन्धित विभाग उस कार्य को करें। सांसद कार्तिकेश शर्मा ने दीन दयाल अंतोच्य योजना (राष्ट्रीय ग्रामीण आजीविका मिशन) विषय पर समीक्षा करते हुए विभागीय अधिकारी को कहा कि महिलाओं द्वारा जो उत्पाद तैयार किए जाते हैं उनका जिला स्तर पर आयोजित कार्यक्रमों में प्रचार-प्रसार करवाए। उन्होंने बैठक के दौरान कई विभागीय अधिकारियों की गैरहाजिरी पर नाराजगी भी जताई। पूछे जाने पर शर्मा ने कहा कि पिछली बैठक के दौरान जिन विषयों

पर चर्चा की गई थी, उनकी समीक्षा की गई है। जिन कार्यों में देरी हुई है, उसे दुरुस्त करने के निर्देश भी दिए गए। इस दौरान नगर निगम के डीएसपी दीपक सूरा, डीडीपीओ दिनेश शर्मा, डीआरओ कैप्टन विनोद शर्मा, जिला खेल अधिकारी राम निवास, डीआईओ अरविंदजीत, कार्यकारी अधिकारी पंचायत विभाग जिले सिंह, जिला शिक्षा अधिकारी सुरेश कुमार, एलडीएम पुनीत कुमार, जिला कल्याण अधिकारी अंजू बंसल, जिला मौलिक शिक्षा अधिकारी सुधीर कालड़ा, डीएफओ पवन शर्मा आदि मौजूद रहे।